

## पैरीवेयर द्वारा देशभर में स्कूलों के बाथरूम का किया नवीकरण

नई दिल्ली। सामाजिक रूप से एक जिम्मेदार कॉर्पोरेट होने के नाते, बाथरूम उत्पाद बनाने वाली भारत की प्रमुख कंपनी पैरीवेयर ने देशभर में 18 स्कूलों के टॉयलेट का नवीनीकरण करने की योजना की घोषणा है। कंपनी द्वारा तमिलनाडु और राजस्थान में वर्ष 2016 में दूसरे चरण को शुरू करने का भी ऐलान किया गया। यह 2016 की पहली तिमाही में सिर्फ पहला कदम है और पूरे साल इसी तरह की गतिविधियां करने की योजना बनाई जा रही है। यह पहल कंपनी की कॉर्पोरेट सामाजिक उत्तरदायित्व योजना का हिस्सा है और प्रधानमंत्री नरेंद्र मोदी के स्वच्छ भारत अभियान से प्रेरित है। प्रधानमंत्री के कार्यक्रम का जोर इस बात पर है कि भारत के हर स्कूल में एक कार्यशील और सुव्यवस्थित स्वच्छता व हाइजीन सुविधा होनी चाहिए ताकि खुले में शौच को रोका जा सके। 'क्लीन इंडिया: क्लीन स्कूल्स' अभियान इसी उद्देश्य को पूरा करने की दिशा में एक कदम है। इस पहल के हिस्से के रूप में, 2014-15 के पहले चरण के दौरान पैरीवेयर बाथरूम प्रोडक्ट्स ने कोयंबटूर, इंदौर, इरोड, भिवंडी, श्रीपेरंबटूर, पंतनगर, अलवर और रानीपेट जैसे शहरों में 35 स्कूलों को कवर किया। हालांकि, दूसरे चरण (जनवरी-मार्च 2016) में पैरीवेयर ने तमिलनाडु और राजस्थान के अलग-अलग हिस्सों के 18 स्कूलों को लक्षित करने की योजना बनाई है।